

పదియవరోజు పారాయణము

### ఏకోనవింశాధ్యాయము

జ్ఞానసిద్ధ ఉవాచః వేదవేత్తల చేత - వేదవేద్యనిగానూ, వేదాంత స్థితునిగానూ, రహస్యమైనవానిగానూ, అద్వీతీయునిగానూ కీర్తింపబడే వాడా! సూర్యచంద్ర శివబ్రహ్మదుల చేతా - మహారాజాధి రాజుల చేతా స్తుతింపబడే రమణీయ పాదపద్మాలు గలవాడా! నీకు నమస్కారము. పంచభూతాలూ, సృష్టి సంభూతాలైన సమస్త చరచరాలూ కూడా నీ విభూతులే అయి వున్నాయి. శివసేవిత చరణా! నువ్వు పరమము కంటేను పరముడవు. నువ్వే సర్వాధికారివి. ఘోవర జంగమరూపమైన సమస్త ప్రపంచము కూడా - దానికి కారణబీజమైన మాయతో సహా నీయందే ప్రస్తుతమవుతోంది. సృష్టియైదినీ, మధ్యలోనూ, తదంతమున కూడా ప్రపంచమంతా నువ్వే నిండి వుంటావు. భక్త్యై, భోజ్యై, చోష్యై, లేహ్యై రూప చతుర్వీధాన్ని రూపుడవూ, యజ్ఞ స్వరూపుడవూ కూడా నీవే. అమృతమయమూ, పరమ సుఖప్రదమూ అయిన నీ సచ్చిదానంద రూప సంస్కరణ మాత్రము చేతనే - ఈ సంసారము సమస్తమూ ‘వెన్నెత్తో సముద్రములా’ భాసిస్తోంది. హే అనందసాగారా! ఈశ్వరా! జ్ఞాన స్వరూపా! సమస్తానికి ఆధారమూ, సకల పురాణసారము కూడా నీవే అయి వున్నావు. ఈ విశ్వము సమస్తము నీ వల్లనే జనించి - తిరిగి నీ యందే లయిస్తా వుంది. ప్రాణులందరి హృదయాలలోనూ వుండే వాడినీ, ఆత్మవాచ్యుడవూ, అభిలంద్యుడవు. మనోవాగ గోచరుడవూ అయిన నువ్వు - కేవలము మాంసమయాలైన భౌతిక నేత్రాలకు కనిపించవు గదా తండ్రీ! ఓ కృష్ణా! ఈశ్వరా! నారాయణా! నీకు నమస్కారము. నీ ఈ దర్శన ఫలముతో నన్న ధన్యని చెయ్యి. దయామతివై నన్న నిత్యమూ పరిపాలించు. జగదేక పూజ్యుడవైన నీకు మైక్రూడం వలన - నా జన్మకు సాఫల్యాన్ని అనుగ్రహించు దాతవు. నేతవు. కృపాసముద్రుడవూ - అయిన నీవు సంసార సాగరములో సంకటాల పాలవుతున్న నన్న సముద్రరించు.

హే శుద్ధచరితా! ముకుందా! త్రిలోకనాథా! త్రిలోక వాసీ! అనంతా! ఆదికారణా! పరమాత్మా! పరమహంసవతీ! పూర్వాత్మా! గుణతీతా! గురుా! దయామయా విష్ణో! నీకు నమస్కారము. నిత్యానంద సుధాబ్ధి వాసీ! స్వేచ్ఛాపవర్గ ప్రదా! అభేదా! తేజోమయా! సాధు హృత్పుర్వస్థితా! ఆత్మరామా! దేవదేవేశా! గోవిందా! నీకిదే నమస్కారము. సృష్టి స్థితి లయకరా! వైకుంఠవాసా! బుధిమంతులైన వారు ఏనీ పాదాలయందలి భక్తియనే

పదవ చేత సంసార సాగరాన్ని తరించి నీ సారూప్యాన్ని పొందగలుగుతున్నారో, అటు వంటి తేజస్స్వరూపాలైన నీ పాదాలకివే నా ప్రణామాలు. వేదాల చేత గాని, శాస్త్రాతర్గ్రు పురాణ నీతి కావ్యాదుల చేతగాని - మానవులు నిన్ను దర్శించలేరు. నీ పాదసేవ, భక్తి అనే అంజనాలను ధరించ గలిగిన వాళ్లు మాత్రమే - నీ రూపాన్ని భావించగలిగి, ఆత్మస్వరూపునిగా గుర్తించి తరించగలుగుతున్నారు. ప్రష్టద, ద్రువ, మార్గండేయ, విభీషణ, ఉధవ, గజేంద్రాది భక్తకోటులను రక్షించిన నీ నామస్వరణ మాత్రము చేతనే సమస్త పాపాలూ నశించి పోతున్నాయి. ఓ కేశవా! నారాయణా! గోవిందా! విష్ణూ! మధుసూరనా! త్రివిక్రమా! వామనా! శ్రీధరా! హృషీకేశా! పద్మనాభా! దామోదరా! సంక్షరణా! వాసుదేవా! నీకు నమస్కారము. నన్ను రక్షించు.

ఈ విధంగా తెరపిలేని పారవశ్యంతో తనను స్తుతిస్తున్న జ్ఞానసిద్ధః్మై చిరునవ్యాతో చూస్తూ ‘జ్ఞానసిద్ధా! నీ స్తోత్రానికి నేను సంతోషభరితుడునయ్యాను. ఏమి వరం కావాలో కోరుకో అన్నాడు విష్ణుమూర్తి. ‘హో జగన్నాథా! నీకు నాయందు అనుగ్రహమే వున్నట్టయితే, నాకు సాలోక్యాన్ని (వైకుంఠం) ప్రసాదించుమని కోరాడు జ్ఞానసిద్ధుడు. ‘తథాస్తు’ అని దీవించి - తార్క్ష్య వాహనుడైన శ్రీహరి ఇలా చెప్పుసాగాడు. ‘జ్ఞానసిద్ధా! నీ కోరిక నెరవేరుతుంది. కాని, అత్యంత దురాత్ములతో నిండిపోతూన్న ఈ నరలోకములో - మహాపాపాత్ములు సైతము సులువుగా తరించే సూత్రాన్ని చెబుతున్నాను విను. సత్పురుషో! నేను ప్రతీ ఆషాధ శుద్ధ దశమినాడూ, లక్ష్మీసమేతుడైన పాలసముద్రములో పవళించి కార్తీకశుద్ధ ద్వ్యాదశినాడు మేల్గొంటాను. నాకు నిద్రాసుభాన్నిచ్చే ఈ నాలుగు నెలలూ - ఎవ్వరైతే సద్గ్యతాలను ఆచరిస్తారో, వారు విగతపాపులై నా సాన్నిధ్యాన్ని పొందుతారు. విజ్ఞాలూ, వైష్ణవులూ అయిన నీవూ, నీ సహవరతులూ కూడా నేను చెప్పిన చాతుర్మాస్య ప్రతాచరణను చేయుడు. చాతుర్మాస్య ప్రతాచరణ శూన్యాలైన వాళ్లు బ్రహ్మాహత్యా పాతక ఘలానని పొందుతారని తెలుసుకోండి. నిజానికి నాకు నిద్ర-మెలకువ కల - అనే అవస్థాత్రయ మేదీ లేదు. నేను వానికి అతీతుడను. అయినా నా భక్తులను పరీక్షించటానికి నేనలా నిద్రామిషతో జగన్నాటక రంగాన్ని చూస్తూంటానని గుర్తించు. చాతుర్మాస్యాన్నే కాకుండా - నీవు నామై చేసిన స్తోత్రాన్ని త్రికాలములందూ పరించే వాళ్లు కూడా తరిస్తారు. వీటిని లోకంలో - ప్రచారం చేసి - లోకోపకారానికి నడుం కట్టు’ ఈ విధంగా చెప్పి,

అదినారాయణుడు లక్ష్మీసమేతుడై - ఆషాడశుక్ల దశమినాడు పాలసముద్రాన్ని చేరి శేషతల్పమ్ముపై శయనించాడు.

అంగీరస ఉవాచః ఓయా! నీవడిగిన చాతుర్మాస్య వ్రత మహిమ ఇది. దురాత్ములైనా - పాపులైనా సరే - హరిపరాయణులై ఈ చాతుర్మాస్య వ్రతాచరణ చేసే బ్రాహ్మణ, వైశ్య, క్షత్రియ, శూద్ర, స్త్రీ జాతుల వారందరూ కూడా తరించి తీరుతారు. ఈ వ్రతాన్ని చేయని వాళ్లు గో గోత్రహత్యా ఫలాన్ని, కోటిజన్మలు సురాపానము చేసిన పాపాన్ని పొందుతారు. [శ్రధ్మాభక్తులతో ఆవరించే వాళ్లు - వంద యజ్ఞాలు చేసిన ఫలాన్ని, అంత్యంలో విష్ణులోకాన్ని పొందుతారు.

**ఏకోన వింశోద్యాయ స్నమాప్తః (పందోమ్మెదవ అధ్యాయము)**

వింశాధ్యాయము

జనకుని కోరికపై వశిష్టుడు - ఇంకా ఇలా చెప్పసాగాడు; ఓ మిథిలారాజ్య ధౌరేయా! ఈ కార్తీక మహాత్మ్యమును గురించి అత్యుగస్యమునుల నడుమ జరిగిన సంవాదమును తప్పనిసరిగా తెలుసుకోవాలి. ఒకనాడు అత్రిమహాముని, అగస్త్యుని చూసి 'కుంభ సంభవా! లోక్త్రయోపకారము కోసము కార్తీక మహాత్మ్య బోధకమైన ఒకానోక హరిగాధను వినిపిస్తాను - విను. వేదముతో సమానమైన శాస్త్రము గాని, ఆరోగ్యానికి యాడైన ఆనందముగాని, హరికి సాటియైన దైవముగాని, కార్తీకముతో సమానమైన నెలకాని లేవయ్యా! కార్తీక స్నాన, దీపదానాలూ, విష్ణుర్చునల వలన సమస్త వాంఛలూ సమకూరుతాయి. ముఖ్యముగా కలియుగ ప్రాణులు కేవలము విష్ణుభక్తి వలన మాత్రమే విజయ వివేక విజ్ఞాన యశోధన ప్రతిష్ఠాన సంపత్తులను పొందగలుగుతారు. ఇందుకు సాక్షిభూతముగా పురంజయుని ఇతిహసాన్ని చెబుతాను.

**పురంజయోపాభ్యాసము**

త్రేతాయుగంలో, సూర్యావంశ క్షత్రియుడైన పురంజయుడనే వాడు అయోధ్యాను పరిపాలించేవాడు. సర్వశాస్త్రవిదుడు, ధర్మజ్ఞుడూ అయిన ఆ రాజు - అత్యధికమైన షయ్యర్యము కలగడంతో అహంకరించిన వాడై - బ్రాహ్మణ, ద్వేషి, దేవ బ్రాహ్మణ భూహర్త, సత్య శోచ విహీనుడూ, దుష్టపరాక్రమయుక్తుడూ, దుర్మాగ్నిహర్తనుడూ అయి ప్రవర్తింపసాగాడు. తద్వారా అతని ధర్మబలము నశించడంతో, సామంత్రులైన కాంభోజ కురుజాదులు అనేక మంది ఏకమై - చతురంగబలాలతో వచ్చి - అయ్యాధ్యాను చుట్టే ముట్టడించారు. ఈ వార్త తెలిసిన పురంజయుడు కూడా బలమదయుక్తుడై - శత్రువులతో

తలపడేందుకు సిద్ధమయ్యాడు. పెద్ద పెద్ద చక్రాలున్నదీ, ప్రకాశించేదీ, జెండాతో అలంకరించబడినదీ, ధనుర్ఖణాదిక శస్త్రాశస్త్రాలతో సంపన్నమైనదీ, అనేక యుద్ధాలలో విజయం సాధించినది, చక్కటి గుర్రాలు పూన్చినదీ, తమ సూర్యవంశాన్వయమైనదీ అయిన రథాన్నధిరోహించి - రథ, గజ, తురగ పదాతులు - అనబడే నాలుగు రకాల బలముతో - నగరము నుండి వెలువడి - చుట్టుముట్టిన శత్రు సైన్యములకై విరుచుకు పడ్డాడు.

ఏవం శ్రీస్వాంద పురాణాంతర్గత కార్తీక మహాత్మ్య  
ఏకోనవింశతి, వింశతి అధ్యాయాలో, (పందొమ్మెది - ఇరవై అధ్యాయములు  
పదియవ (దశమ దిన) నాటి పారాయణము సమాప్తము